

இனிமையான குழந்தைகளே! ஸ்ரீமத்படி தூய்மையாக ஆகுங்கள் அப்பொழுது தர்மராஜரின் தண்டனையிலிருந்து விடுபட்டு விடுவீர்கள், வைரம் போன்று ஆக வேண்டுமென்றால் ஞான அமிர்தம் பருகுங்கள், விஷத்தை விட்டு விடுங்கள்.

கேள்வி: சத்யுக பதவிக்கு முழு ஆதாரம் எந்த விசயத்தில் இருக்கின்றது?

பதில்: தூய்மையின் மீது. நீங்கள் நினைவில் இருந்து கண்டிப்பாக தூய்மையாக வேண்டும். தூய்மையாவதன் மூலம் தான் சத்கதி ஏற்படும். யார் தூய்மையாக ஆகவில்லையோ அவர்கள் தண்டனை அடைந்து அவர்களது தர்மத்திற்குச் சென்று விடுவார்கள். நீங்கள் வீட்டிலேயே இருங்கள், ஆனால் எந்த தேகதாரியையும் நினைவு செய்யாதீர்கள். தூய்மையாக இருந்தால் உயர்ந்த பதவி கிடைத்து விடும்.

பாட்டு: உன்னை அடைந்ததால் நான் முழு உலகையும் அடைந்து விட்டேன்

ஓம்சாந்தி. சிவ பகவானின் மகாவாக்கியம், வேறு யாரையும் பகவான் என்று கூற முடியாது. ஒரு நிராகார பரமாத்மாவை மட்டுமே சிவபாபா என்று கூறுகின்றோம். அவர் அனைத்து ஆத்மாக்களின் தந்தையாக இருக்கின்றார். முதன் முதலில் இந்த நம்பிக்கை இருக்க வேண்டும் - நான் சிவபாபாவின் குழந்தையாக இருக்கின்றேன். துக்கமான நேரத்தில் பரமாத்மாவே, உதவி செய்யுங்கள், கருணை காட்டுங்கள் என்று கூறுகின்றனர். எனது ஆத்மாவானது பரமாத்மாவை நினைவு செய்கின்றது என்பதைக் கூட அறியாமல் இருக்கின்றனர். உள்ளுக்குள் இருக்கும் ஆத்மாவின் தந்தையாக அவர் இருக்கின்றார். இந்த நேரத்தில் முழு உலகமும் பதீத ஆத்மாவின் உலகமாக இருக்கின்றது. நாம் பாவிகள், கீழானவர்களாக இருக்கின்றோம் என்று பாடுகின்றனர், நீங்கள் சம்பூர்ண நிர்விகாரிகள். இருப்பினும் தன்னைப் புரிந்து கொள்வது கிடையாது. தந்தை புரிய வைக்கின்றார் - பகவான் தந்தை ஒரே ஒருவர் என்று நீங்கள் கூறும்பொழுது நீங்கள் அனைவரும் தங்களுக்குள் சகோதரன் சகோதரனாக ஆகிவிடுகின்றீர்கள். பிறகு சரீர சம்பந்தத்தில் சகோதரன் சகோதரியாக ஆகின்றீர்கள். சிவபாபாவின் குழந்தைகள், பிறகு பிரஜாபிதா பிரம்மாவின் குழந்தையாகவும் இருக்கின்றீர்கள். இவர் உங்களது எல்லையற்ற தந்தை, ஆசிரியர், சத்தரு ஆவார். நான் உங்களை பதீதமாக ஆக்குவது கிடையாது என்று இவர் கூறுகின்றார். பாவனம் ஆக்குவதற்காகவே நான் வந்திருக்கின்றேன் - எனது வழிப்படி நடந்தீர்கள் எனில்! இங்கு அனைத்து மனிதர்களும் இராவணனின் வழியில் இருக்கின்றனர். அனைவரிடத்திலும் 5 விகாரங்கள் இருக்கின்றன. தந்தை கூறுகின்றார் - குழந்தைகளே, இப்பொழுது நிர்விகாரிகளாக ஆகுங்கள், ஸ்ரீமத்படி நடங்கள். ஆனால் விகாரங்களை விடுவதே கிடையாது. ஆக சொர்க்கத்திற்கு எஜமானர்களாக ஆக முடியாது. அனைவரும் அஜாமில் போன்று பாவிகளாக ஆகிவிட்டனர். இராவண சம்பிரதாயத்தினர்களாக இருக்கின்றனர், இது சோக வனமாகும், எவ்வளவு துக்கம் இருக்கின்றது! தந்தை வந்து இராம இராஜ்யத்தை உருவாக்குகின்றார். ஆக குழந்தைகளாகிய நீங்கள் அறிவீர்கள் - இது உண்மையிலும் உண்மையான யுத்த மைதானமாகும். கீதையில் பகவான் கூறுகின்றார் - காமம் மிகப் பெரிய எதிரியாகும், இதன் மீது வெற்றி அடையுங்கள். அவ்வாறு ஆவது கிடையாது. இப்பொழுது தந்தை அமர்ந்து புரிய வைக்கின்றார். உங்களது ஆத்மா இந்த கர்மேந்திரியங்களின் மூலம் கேட்கின்றது, பிறகு கூறுகின்றது, ஆத்மா தான் தனது பாகத்தை நடிக்கின்றது. நான் ஆத்மா, சரீரத்தை தாரணை செய்து எனது பாகத்தை நடிக்கின்றேன். ஆனால் மனிதர்கள் ஆத்ம அபிமானத்திற்குப் பதிலாக தேக அபிமானிகளாக ஆகி விட்டனர். இப்பொழுது தந்தை கூறுகின்றார் - ஆத்ம அபிமானிகளாக ஆகுங்கள். சத்யுகத்தில் ஆத்ம அபிமானிகளாக இருக்கின்றனர். பரமாத்மாவை அறிந்திருப்பது கிடையாது. இங்கு நீங்கள் தேக அபிமானத்திலும் இருக்கின்றீர்கள் மற்றும் பரமாத்மாவையும் அறியாமல் இருக்கின்றீர்கள். அதனால் தான் உங்களுக்கு இப்படிப்பட்ட துர்கதி ஏற்பட்டிருக்கின்றது. துர்கதியையும் புரிந்து கொள்வது கிடையாது. யாரிடத்தில் அதிக செல்வம் இருக்கின்றதோ அவர்கள் தங்கள் சொர்க்கத்தில் அமர்ந்திருப்பதாக நினைக்கின்றனர். தந்தை கூறுகின்றார் - இவர்கள் அனைவரும் ஏழைகளாக ஆகிவிடுவர். ஏனெனில் விநாசம் ஆகிவிடும். விநாசம் ஆவது நல்லது அல்லவா! பிறகு நாம் முக்திதாமத்திற்குச் சென்று விடுவோம். இதில் குஷி அடைய வேண்டும். இறப்பதற்கு நீங்கள் தயாராகிக் கொண்டிருக்கின்றீர்கள். மனிதர்கள் இறப்பதற்குப் பயப்படுகின்றனர். தந்தை உங்களை வைகுண்டத்திற்கு அழைத்துச் செல்ல தகுதியானவர்

களாக ஆக்கிக் கொண்டிருக்கின்றனர். பதீதமானவர்கள் பதீத உலகிலேயே பிறப்பு எடுத்துக் கொண்டிருக்கின்றனர். யாரும் சொர்க்கவாசிகளாக ஆவது கிடையாது. தந்தை கூறும் மூல விசயம் தூய்மையாக ஆகுங்கள். தூய்மையாகாமல் தூய உலகிற்குச் செல்ல முடியாது. தூய்மை விசயத்தினால் தான் அபலைகள் அடி வாங்குகின்றனர். விஷத்தை அமிர்தம் என்று நினைக்கின்றனர். தந்தை கூறுகின்றார் - ஞான அமிர்தத்தின் மூலம் உங்களை வைரம் போன்று ஆக்குகின்றேன். பிறகு ஏன் நீங்கள் விஷத்தை குடித்து சோழியாக ஆகின்றீர்கள்? அரைகல்பமாக நீங்கள் விஷத்தை அருந்தினீர்கள், இப்பொழுது எனது கட்டளைகளை ஏற்றுக் கொள்ளுங்கள். இல்லையெனில் தர்மராஜரின் தண்டனை அடைய வேண்டியிருக்கும். லௌகீகத் தந்தையும் கூறுகின்றார் - குலத்தின் பெயர் கெட்டுப் போகும் படியான எந்த காரியமும் செய்யாதீர்கள். ஸ்ரீமத்படி நடங்கள் என்று எல்லையற்ற தந்தை கூறுகின்றார். தூய்மையாக ஆகுங்கள். ஒருவேளை காமச் சிதையில் அமர்ந்தால் கருப்பாக இருக்கக் கூடிய உங்களது முகம் மேலும் கருப்பாக ஆகிவிடும். இப்பொழுது உங்களை ஞானச் சிதையில் அமர்த்தி வெள்ளையாக ஆக்குகின்றேன். காமச் சிதையில் அமருவதன் மூலம் சொர்க்க வாசலைக் கூட பார்க்க முடியாது. ஆகையால் தந்தை கூறுகின்றார் - இப்பொழுது எனது ஸ்ரீமத்படி நடங்கள். தந்தை குழந்தைகளிடத்தில் தான் உரையாடல் செய்வார் அல்லவா! குழந்தைகள் தான் அறிந்திருக்கின்றனர் - தந்தை நமக்கு சொர்க்க ஆஸ்தி கொடுப்பதற்காக வந்திருக்கின்றார். கலியுகம் இப்பொழுது முடிவடைய வேண்டும். யார் தந்தையின் ஸ்ரீமத்படி நடக்கின்றார்களோ அவர்களுக்குத் தான் சத்தி ஏற்படும். தூய்மையாக ஆகவில்லையெனில் பிறகு தண்டனை அடைந்து தனது தர்மத்திற்குச் சென்று விடுவார்கள். பாரதவாசிகள் தான் சொர்க்கவாசிகளாக இருந்தனர். இப்பொழுது பதீதமாக ஆகியிருக்கின்றனர். சொர்க்கத்தைப் பற்றி அறியாமல் இருக்கின்றனர். ஆக தந்தை கூறுகின்றார் - நீங்கள் எனது ஸ்ரீமத்படி நடக்காமல் மற்றவர்களின் வழிப்படி நடந்து விகாரத்தில் சென்றால் அவ்வளவு தான் இறந்து விடுவீர்கள். பிறகு சொர்க்கத்தின் கடைசியில் வருவீர்கள், ஆனால் மிகக் குறைந்த பதவி தான் கிடைக்கும். இப்பொழுது செல்வந்தர்களாக இருப்பவர்கள் ஏழைகளாக ஆகிவிடுவர். யார் இங்கு ஏழைகளாக இருக்கின்றார்களோ அவர்கள் அங்கு செல்வந்தர்களாக ஆவார்கள். தந்தை ஏழைப்பங்களானாக இருக்கின்றார். அனைத்திற்கும் ஆதாரம் தூய்மையில் இருக்கின்றது. தந்தையிடத்தில் யோகா வைப்பதன் மூலம் நீங்கள் பாவனம் ஆவீர்கள். நான் உங்களுக்கு இராஜயோகத்தைக் கற்பிக்கின்றேன் என்று குழந்தைகளுக்கு தந்தை புரிய வைக்கின்றார். வீடு வாசலை நான் விட்டு விடச் செய்வது கிடையாது. வீட்டில் இருங்கள், ஆனால் விகாரத்தில் செல்லாதீர்கள் மற்றும் எந்த தேகதாரிகளையும் நினைவு செய்யாதீர்கள். இந்த நேரத்தில் அனைவரும் பதீதமாக இருக்கின்றனர். சத்யுகத்தில் பாவன தேவதைகள் இருந்தனர். இந்த நேரத்தில் அவர்களும் பதீதமாக ஆகி விட்டனர். மறுபிறப்பு எடுத்து எடுத்து இப்பொழுது கடைசி பிறப்பு ஆகிவிட்டது.

நீங்கள் அனைவரும் பார்வதிகள். உங்களுக்கு இப்பொழுது அமர்நாத் தந்தை அமரபுரிக்கு எஜமானர் ஆக்குவதற்காக அமர கதை கூறிக் கொண்டிருக்கின்றார். ஆக இப்பொழுது அமர்நாத் தந்தையை நினைவு செய்யுங்கள். நினைவின் மூலம் தான் உங்களது விகர்மங்கள் விநாசம் ஆகும். மற்றபடி சிவன், சங்கர் அல்லது பார்வதி எந்த மலையின் மீதும் அமரவில்லை. இவையனைத்தும் பக்தி மார்க்கத்தின் கதைகளாகும். அரைகல்பம் நீங்கள் அதிக ஏமாற்றம் அடைந்தீர்கள், இப்பொழுது நான் உங்களை சொர்க்கத்திற்கு அழைத்துச் செல்வேன் என்று தந்தை கூறுகின்றார். சத்யுகத்தில் சுகமே சுகம் தான். ஏமாற்றம் அடைவதும் கிடையாது, கீழே விழுவதும் கிடையாது. முக்கிய விசயமே தூய்மையாக இருப்பது தான். இங்கு அதிகம் தீங்கு செய்கின்ற பொழுது பாவத்தின் கணக்கு நிறைந்து விடுகின்றது மற்றும் விநாசம் ஏற்பட்டு விடுகின்றது. இப்பொழுது ஒரு பிறப்பிற்கு தூய்மையாக ஆகின்ற பொழுது தூய்மையான உலகிற்கு மாலிக் ஆகிவிடுவீர்கள். இப்பொழுது ஸ்ரீமத்படி நடக்க வேண்டும். ஒருவேளை கல்பத்திற்கு முன்பு ஸ்ரீமத்படி நடந்திருக்கவில்லையெனில் இப்பொழுதும் நடக்கமாட்டார்கள், பதவியும் அடைய மாட்டார்கள். ஒரு தந்தையின் குழந்தைகளாக நீங்கள் இருக்கின்றீர்கள். நீங்கள் தங்களுக்குள் சகோதரன் சகோதரிகளாக ஆகிவிட்டீர்கள். ஆனால் தந்தையினுடையவர்களாக ஆனபின்பு கீழே விழுந்து விட்டால் மேலும் பாதாளத்திற்குச் சென்று விடுவீர்கள் மற்றும் பாவ ஆத்மாவாக ஆகிவிடுவீர்கள். இது ஈஸ்வரிய அரசாங்கமாகும். ஒருவேளை எனது வழிப்படி தூய்மையாக ஆகவில்லையெனில், தர்மராஜரின் மூலம் மிகக் கடுமையான தண்டனை அடைய வேண்டியிருக்கும். ஜென்ம ஜென்மங்களாக என்ன பாவங்கள் செய்திருந்தீர்களோ அவையனைத்தின் தண்டனை அடைந்து கணக்கு வழக்கை முடிக்க வேண்டியிருக்கும். யோக பலத்தின் மூலம் விகர்மங்களை அழிக்க வேண்டியிருக்கும் அல்லது மிகக் கடுமையான தண்டனை அடைய வேண்டியிருக்கும். எவ்வளவு பிரம்மா குமார் மற்றும் குமாரிகள்

இருக்கின்றனர்! அனைவரும் தூய்மையாக இருக்கின்றனர், பாரதத்தை சொர்க்கமாக ஆக்குகின்றனர். நீங்கள் சிவசக்தி பாண்டவ சேனைகள், கோப கோபியர்கள், இதில் இருவருமே வந்து விடுகின்றீர்கள். பகவான் உங்களுக்கு கற்பிக்கின்றார். லெட்சுமி நாராயணனை பகவான் பகவதி என்று கூறுகின்றனர். அவர்களுக்கு கண்டிப்பாக பகவான் தான் ஆஸ்தி கொடுத்திருக்க வேண்டும். பகவான் வந்து தான் உங்களை தேவதேவர்களாக ஆக்குகின்றார். சத்யுகத்தில் ராஜா ராணி எப்படியோ அப்படியே பிரஜைகளும் இருப்பர். அனைவரும் சிரேஷ்டாச்சாரிகளாக இருந்தனர், இப்பொழுது இராவண இராஜ்யமாக இருக்கின்றது. இராம இராஜ்யத்திற்குச் செல்ல வேண்டுமெனில், தூய்மையாக ஆகுங்கள் மற்றும் இராமரின் வழிப்படி நடங்கள். இராவணனின் வழிப்படி உங்களுக்கு துரகதி ஏற்பட்டிருக்கின்றது. யாருக்கு அதிர்ஷ்டம் இருக்கின்றதோ.. என்று பாடப்பட்டிருக்கின்றது. தங்கத்தை பூமிக்கடியில், சுவர்களில் மறைத்து வைக்கின்றனர். திடீரென்று இறந்து விட்டால் அங்கு வைத்தது அப்படியே இருந்து விடும். விநாசம் ஏற்பட்டே ஆக வேண்டும். பூகம்பம் போன்றவைகள் ஏற்படும்பொழுது பலர் திருடர்களாகவும் ஆகி விடுகின்றனர். இப்பொழுது செல்வந்தர் தந்தை வந்திருக்கின்றார், உங்களை தன்னுடையவராக ஆக்கி உலகிற்கு எஜமான் ஆக்குவதற்காக. இன்றைய நாட்களில் வானபிரஸ்த நிலையிலும் கூட விகாரமின்றி இருக்க முடிவது கிடையாது. முற்றிலும் தமோ பிரதானம் ஆகிவிட்டனர். தந்தையை புரிந்து கொள்வதே கிடையாது. தந்தை கூறுகின்றார் - நான் தூய்மையாக்குவதற்காக வந்திருக்கின்றேன். விகாரத்தில் சென்றால் மிகப் பெரிய தண்டனை அடைய வேண்டியிருக்கும். நான் தூய்மையாக ஆகி தூய்மையான உலகை ஸ்தாபனை செய்வதற்காக வந்திருக்கின்றேன். பிறகு நீங்கள் பதீதமாக ஆகி தடையை ஏற்படுத்துகின்றீர்கள். சொர்க்கத்தை உருவாக்குவதில் தடை போடுகின்றீர்கள் எனில் மிகப் பெரிய தண்டனை அடைய வேண்டியிருக்கும். உங்களை சொர்க்கவாசி ஆக்குவதற்காக நான் வந்திருக்கின்றேன். விகாரத்தை விடவில்லையெனில் தர்மராஜரின் மூலம் அதிக அடி வாங்குவீர்கள். அதிகமாக ஐயோ ஐயோ என்று கூற வேண்டியிருக்கும். இது இந்திர சபையாகும். அங்கு ஞான பரிகள் சில பதீதமானவர்களை அழைத்து வந்த பொழுது அவர்களது தீய அதிர்வலைகள் வந்ததாக கதை இருக்கின்றது அல்லவா! இங்கு சபையில் எந்த பதீதமானவர்களையும் அமர வைப்பது கிடையாது. தூய்மைக்கான உறுதி எடுக்காமல் அமர வைப்பது கிடையாது, இல்லையெனில் அழைத்து வருபவர்களுக்கு தோஷம் ஏற்பட்டு விடும். தந்தை அறிவார் - இருப்பினும் அழைத்து வந்து விடுகின்றனர், பிறகு கல்வி கொடுக்கின்றார். சிவபாபாவை நினைவு செய்வதன் மூலம் தூய்மையாகி விடுகின்றது. வாயுமண்டலம் அமைதியாகி விடுகின்றது. நான் உங்களது தந்தை, 5 ஆயிரம் ஆண்டிற்கு முன்பு போன்று உங்களை மனிதனிலிருந்து தேவதை ஆக்குவதற்காக வந்திருக்கின்றேன் என்று தந்தை வந்து அறிமுகத்தை கொடுக்கின்றார். எல்லையற்ற தந்தையிடமிருந்து எல்லையற்ற சுகத்தின் ஆஸ்தி அடைய வேண்டும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) யோக பலத்தின் மூலம் விகர்மங்களின் அனைத்து கணக்கு வழக்குகளையும் முடித்து ஆத்மாவை தூய்மையாக மற்றும் வாயுமண்டலத்தை அமைதியானதாக ஆக்க வேண்டும்.
- 2) தந்தையின் ஸ்ரீமத் மூலம் சம்பூர்ண பாவனம் ஆவதற்கான உறுதிமொழி எடுத்துக் கொள்ள

வேண்டும். விகாரங்களுக்கு வசமாகி சொர்க்கம் படைப்பதில் விக்ன ரூபமாக ஆகக் கூடாது.

வரதானம்: சாட்சி நிலை என்ற உறுதியான ஆசனத்தில் அமர்ந்திருக்கக் கூடிய ஆடாத, அசையாத, இயற்கையை வென்றவர்களாக ஆகுக.

இயற்கை குழப்பத்தை ஏற்படுத்தினாலும் அல்லது தனது அழகான விளையாட்டைக் காண்பித்தாலும் - இரண்டிலும் பிருகிருத்திப் பதியாக இருக்கும் ஆத்மாக்கள் சாட்சியாக இருந்து விளையாட்டைப் பார்ப்பார்கள். விளையாட்டைப் பார்ப்பதில் மஜா ஏற்படும், பயம் ஏற்படாது. யார் தபஸ்யாவின் மூலம் சாட்சி ஸ்திதி என்ற உறுதியான ஆசனத்தில் அமர்ந்திருக்கும் பயிற்சி செய்கின்றார்களோ அவர்களுக்கு இயற்கையின் அல்லது மனிதர்களின் எந்த விசயங்களும் அசைக்க முடியாது. இயற்கை மற்றும் மாயை 5-5 விளையாட்டு வீரர்கள் தங்களது விளையாட்டை விளையாடிக் கொண்டிருக்கின்றன. நீங்கள் அதனை சாட்சியாக இருந்து பாருங்கள். அப்பொழுது தான் ஆடாத, அசையாத, பிருகிருத்தி ஜீத் ஆத்மா என்று கூற முடியும்.

சுலோகன்: மனம், புத்தியை ஒரு தந்தையிடத்தில் ஒருநிலைப்படுத்துபவர்களே (ஏகாக்ர) பூஜ்ய ஆத்மா ஆகின்றனர்.